



محدث فتویٰ  
ISLAMIC RESEARCH COUNCIL

دل و دماغ میں کفریہ خیالات آنا السلام علیکم ورحمۃ اللہ وبرکاتہ مجھے اللہ تعالیٰ، نبی پاک صلی اللہ علیہ وسلم، صحابہ کرام، صحابیات، قرآن مجید کے متعلق کفریہ، شرکیہ خیالات آتے ہیں کسی عبادت میں دل نہیں لگتا۔ مجھے فاسق کا فرمودہ گستاخ ہونے کا ڈر ہے مہربانی فرما کر رہنمائی فرمائیں۔؟

الجواب بعون الوهاب بشرط صحة السؤال وعلیکم السلام ورحمۃ اللہ وبرکاتہ! الحمد للہ، والصلاة والسلام علی رسول اللہ، أما بعد! آپ کو وسوسہ اور وہم کا مرض لاحق ہے۔ اللہ تعالیٰ سے ہماری دعا ہے کہ وہ آپ کو اس وسوسے کی بیماری سے شفا یابی نصیب فرمائے؛ کیونکہ وسوسہ ایک ایسی بیماری ہے جس کے راستہ سے شیطان داخل ہو کر مومن کو غمزدہ اور پریشان کرتا ہے، ہم آپ کو صبر کی تلقین کرتے ہیں، اور آپ سے گزارش ہے کہ آپ اللہ کی طرف رجوع کریں، اور اسی سے عافیت و درگزر کا سوال کریں، یقیناً اللہ تعالیٰ سننے والا اور قبول کرنے والا ہے اور آپ کو یہ بھی علم میں ہونا چاہیے کہ وسوسے کا سب سے بہتر علاج وسوسے سے اعراض کرنا ہے، اور اس کی طرف دھیان نہ دینا ہے۔ اگر نفس میں کسی قسم کا تردد ہو تو جب اس کی طرف دھیان ہی نہیں دیا جائے گا اور اس کی طرف متوجہ ہی نہیں ہوا جائے تو وہ تردد اور وسوسہ کبھی بھی نہیں ٹھر سکتا بلکہ کچھ لمحہ کے بعد ہی وہ غائب ہو جائے گا، جیسا کہ اس کا تجربہ بھی بہت سے اچھے لوگوں نے کیا ہے۔ کفریہ خیالات شیطان کی طرف سے ہوتے ہیں اور وہ لعین مزدود چاہتا ہے کہ مسلمان سے ایمان کی دولت چھین لے۔ حضرت سیدنا ابو ہریرہ رضی اللہ تعالیٰ عنہ سے روایت ہے، جاء ناس من أصحاب النبی صلی اللہ علیہ وسلم، فسألوہ: إنا نجد فی أنفسنا ما یبغضنا إیضا ظمأ حدنا أن یمتکم بہ، قال: «وَقَدْ وَجَدْتُوہُ؟» قَالُوا: نَعَمْ، قَالَ: «ذَٰلَکَ صَرِیحُ الْإِيمَانِ» (مسلم: 132) بعض صحابہ کرام نے نبی کریم کی خدمت میں حاضر ہو کر عرض کی: ہمیں ایسے خیالات آتے ہیں کہ جنہیں بیان کرنا ہم بہت برا سمجھتے ہیں۔ نبی کریم نے فرمایا: کیا واقعی ایسا ہوتا ہے؟ انہوں نے عرض کی: جی ہاں۔ ارشاد فرمایا: "یہ تو خالص ایمان کی نشانی ہے۔" ان خیالات سے انسان کا فر نہیں ہوتا اور نہ ہی ان کا مواخذہ ہوگا کیونکہ اللہ کے رسول صلی اللہ علیہ وسلم کا ارشاد ہے: «عَنِ ابْنِ مَرْزُوقٍ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «إِنَّ اللَّهَ شَاقِوْزِي عَنْ أُمَّتِي نَاوَسُوْسَتْ بِهْ صُدُوْرُنَا لَمْ تَغْلَنْ أَوْ تَحْكَمْ»۔ رواہ البخاری (2391) و مسلم (127)۔ اللہ تعالیٰ نے میری امت کے سینے میں پیدا ہونے والے وساوس سے درگزر فرمادیا ہے جب تک کہ وہ ان پر عمل نہ کر لے یا ان کو زبان پر نہ لے آئے۔ آپ کثرت سے دعا کیا کریں، اور اللہ تعالیٰ سے اس مشکل کے حل کے لئے مدد مانگا کریں، ان شاء اللہ یہ کیفیت جاتی رہے گی۔ ہذا ما عندی واللہ اعلم بالصواب فتویٰ کمیٹی محدث فتویٰ